

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 9 став 6 од Законот за репродуктивен материјал од шумски видови дрвја („Службен весник на Република Македонија” бр.55/2007), министерот за земјоделство, шумарство и водостопанство донесе

ПРАВИЛНИК ЗА ФОРМАТА, СОДРЖИНАТА И НАЧИНОТ НА ВОДЕЊЕ НА РЕГИСТАРОТ НА ПРОВЕНИЕНЦИСКИ ПОДРАЧЈА

Член 1

Со овој правилник се пропишува формата, содржината и начинот на водење на Регистарот на провениенциски подрачја.

Член 2

Регистарот на провениенциски подрачја се води во форма на тврдо укоричена книга со темно зелена боја со поврзани и нумерирани бели листови во А4 формат.

Корицата на книгата содржи: грб на Република Македонија, текст со златни букви Република Македонија, Министерство за земјоделство, шумарство и водостопанство и Регистар на провениенциски подрачја.

Листовите ги содржат следните податоци:

- регистарски број,
- назив на дрвен вид или дрвни видови (латинско и народно име),
- реден број и опис,
- идентификациски код на провениенциско подрачје,
- назив на провениенциско подрачје,
- податоци на провениенциско подрачје (географска должина, географска широчина, надморска височина и/или климатско-вегетациско-почвено подрачје и површина),

- геолошка подлога и почвен тип,
- климатски карактеристики и
- забелешка.

Член 3

Регистарот на провениенциски подрачја се води во пишана, а може и во електронска форма и податоците во него тековно се ажурираат.

Член 4

Образецот на Регистарот на провениенциски подрачја е даден во Прилог, кој е составен дел на овој правилник.

Член 5

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 09 - 12542/1

1 октомври 2008 година

Скопје

Министер,

Ацо Спасеноски, с.р

ПРИЛОГ



**Република Македонија
МИНИСТЕРСТВО ЗА ЗЕМЈОДЕЛСТВО,
ШУМАРСТВО И ВОДОСТОПАНСТВО**

**РЕГИСТАР
НА ПРОВЕНИЕНЦИСКИ ПОДРАЧЈА**

Регистарски број _____

Назив на дрвен вид или дрвни видови (латинско и народно име):

Ред. бр.	Опис	
1.	Идентификациски код на провениенциско подрачје	
2.	Назив на провениенциско подрачје	
3.	Податоци за провениенциско подрачје:	
а)	Географска должина	
б)	Географска широчина	
в)	Надморска височина и/или климатско-вегетациско-почвено подрачје	
г)	Површина во ha	
4.	Геолошка подлога и почвен тип	
5.	Климатски карактеристики	
6.	Забелешка	